

## معراج النبی کے اثرات

(صوفیاء ، ادباء ، شعراء پر )

ڈاکٹر محمد ریاض

از دم سیراب آن امی لقب لاله رست از ریگ صحرائی عرب  
ظاهرش این جلوه هائی دلفروز باطنش از عارفان پنهان هنسوز  
،،حمد بیحد مر رسول پاک، را آنکه ایمان داد مشت خاک را،<sup>(۱)</sup>

واقعہ معراج نبوی عالم انسانی کے بدیع اور نادر واقعات میں سے  
ہے۔ جمہور مسلمان اسری ایک غیر معمولی معجزہ مانتے رہے اور یہ  
عقیدہ رہا ہے کہ یہ عالم رویاء یا خواب کا واقعہ نہ تھا بلکہ امین اور  
صادق پیغمبر کا یہ حالت بیداری کا ایک مشاهدہ تھا۔ تاریخ انسانی  
کے اس بی مثال واقعہ کو رونما ہوئے سائز ہر تیرہ سو برس سے زائد  
عرضہ گذر گیا مگر سیرت رسول کے دیگر وقائع کی مانند اس واقعہ کو  
بھی بار بار بیان کرنے سے سیری نہیں ہوتی<sup>(۲)</sup> کہ ہدایت و رہنمائی  
کے لئے ،،اسوة حسنہ“ کی<sup>(۳)</sup> طرف رجوع کرنا تقاضائی ایمان ہے اور  
امر ضروری بھی۔ سیرت نگاروں کا بالعموم اتفاق ہے کہ واقعہ اسراء و  
معراج کا تعلق سال ہجرت کر دو سال قبل ۱۴ رمضان المبارک سے ہے  
( تقریباً ۲۳ اگست ۶۲۰ء )۔ سورہ اسراء یا بنی اسرائیل کی آیہ اول  
اور بعض مفسرین کے نزدیک سورہ نجم کی ابتدائی آیات میں اس  
واقعہ کا ذکر ملتا ہے۔ اس دوسری سورہ کی آیہ ۱۳ کا مشار الیہ  
بعض کے نزدیک ذات باری ہے اور بعض کے نزدیک حضرت جبریل  
امین<sup>(۴)</sup> - احادیث میں اس واقعہ کی تفصیلات موجود ہیں - صحاب

ستہ میں سر صحیح بخاری اور مشکوہ شریف اس ضمن میں زیادہ ممتاز ہیں۔ سیرت رسول کی کتابوں میں اکثر صورتوں میں یہ مرقوم ملتا ہے کہ آپ مکہ مکرمہ میں اپنی پھوپھی حضرت ام ہانی کر ہاں مقیم تھے کہ رات حضرت جبڑیل نے آپ کو بیدار کیا، اور آپ کو صاحب طیران برائی کی سواری پر مسجد الاقصی لے جایا گیا۔ وہاں آپ نے متعدد انبیاء کو نماز پڑھائی اور وہاں سر فارغ ہو کر آپ کا عالم بالا کا صعودی سفر شروع ہو گیا جسے اصطلاحاً «معراج» کہا جاتا ہے۔ گویا اسراء (سفر شب) کے فوراً بعد معجزاتی طور پر معراج شروع ہو گیا۔ معراج کے دوران آپ نے سات افلک طری کئے، بہشت و دوزخ کے مناظر دیکھئے، اعراف سے گذر فرمایا اور سدرۃ المنتھی (آخری بیری کے درخت) کے بعد تن تنہا حضور رب العزة بار یاب ہوئے۔

کتب سیرت میں مرقوم ہے کہ آنحضرت نے جب حضرت ام ہانی کو یہ واقعہ سنایا، تو انہوں نے از راہ ہمدردی آپ سے کہا کہ سکوت اختیار کئے رکھیں مبادا لوگ آپ کا استہزاہ کریں مگر آنحضرت اس مشورے کو کیسے مان سکتے تھے؟ - پیغمبر کو سب کچھ بتنا ہی تھا۔ چنانچہ آپ نے سب واقعہ سنایا۔

صحیح بخاری میں حضرت انس بن مالک کی روایت سے ہے کہ آنحضرت الحطیم یا الحجر میں محو استراحت تھے کہ پیک وحی نے آپ کو بیدار کیا تھا۔ حضرت ام ہانی جن کے نام نامی سے اب ایک باب مسجد الحرام بھی منسوب ہے، جوار کعبہ میں ہی رہتی تھیں۔ سورہ بنی اسرائیل آغاز اسراء کی منزل اول مسجد الحرام ہی بتاتی ہے۔ بخاری شریف میں ہے کہ آنحضرت کا سینہ مبارک فرشتوں نے چاک کیا، اسے آپ زمزم سے دھوکر ایمان و حکمت سے معمور کیا۔ اس کے بعد اسراء کا آغاز ہوا اور مسجد الاقصی سے معراج کل۔ صحیح بخاری میں اعراف، بہشت و دوزخ کا ذکر نہیں۔ دریائے نیل

و فرات اور زریں نرdban کا اجمالی سا ذکر ہے اور فلک یکم تا هفتہ میں بالترتیب حضرت آدم، حضرت یحییٰ و حضرت عیسیٰ، حضرت یوسف، حضرت ادريس، حضرت موسیٰ اور حضرت ابراہیم سے ملاقات کا۔ سدرۃ المنتهى کے مقام پر آنحضرت کو مشروب، شہد اور دودھ کے پیالے تواضع کے لئے پیش کئے جاتے ہیں۔ آپ ان میں سے دودھ کا انتخاب کرتے ہیں اور یہ نعمت شیر کا بہت بڑا شرف ہے۔ متأخر مفصل روایتوں سے قطع نظر بعد کئے واقعات میں آنحضرت کا ذات احمد کے ہاں ورود اور حقوق و فرانض کی سوغات کے ساتھ خاکدان ارضی کی طرف واپسی کا بیان ہے :

سجدہ کرتی ہے سحر جس کو وہ ہے آج کی رات

کہہ رہی ہے یہ مسلمان سے معراج کی رات (۵)

صوفیاء، ادب اور شعراء نے واقعہ معراج کے غیر معمولی اثرات لئے ہیں۔ بعض غیر مسلم ادباء و شاعراً بھی بالواسطہ طور پر اس واقعہ سے اثر پذیر ہوئے ہیں۔ موجودہ صدی میں افلاؤکی تسخیر کے تصورات و مشاهدات سامنے آئے اور لوگوں نے واقعات معراج پر بہت کچھ لکھا۔ ہم کوئی ایک مثال دے دیں گے مگر زیادہ ان اثرات سے بحث کریں گے جو تیسری سے ساتویں صدی ہجری (۵۰۰ سالہ دور) میں مشہود ہوئے ہیں۔

صوفیا اور حکما کے تاثرات :

حکماء نے واقعہ معراج کے اثرات کو رنگ حکمت دینے کی سعی کی ہے جبکہ بعض صوفیاء نے بھی یہی کام کیا اور بعض نے اپنے رویائی سفروں کی کیفیت لکھی یا بیان کی ہے۔ یہ سب واقعہ معراج کی مختلف روایات پر غور و خوض کا نتیجہ تھا۔

صوفیاء میں سے قدیم تر تاثر غالباً بازیزد بسطامی (تیسٹری صدی ہجری) کا ہے۔ کتب صوفیاء میں ان کی مسافرت زوہانی کا ذکر ملتا

رہا اور گو ان کی گفتار کا متن مفقود بھی بتایا جاتا رہا (۶) مگر ۱۹۲۶ء میں ڈاکٹر آر۔ اے نکلسن (۱۹۳۳ء) نے بعض مخطوطات کی مدد سے اسے مدون کر کر شائع کروا دیا (۷) - ان کی گفتگو وحدت شہود کی مظہر ہے - وہ ہر روایاتی نظریے میں اپنی شخصیت کو کما کان باقی رکھتے ہیں اور عوالم بالا کی سیر کرنے کے بعد عالم روایاء میں کہہ ارض پر لوث آنے کے مدعی ہیں - وہ اپنی گفتار کے آخر میں روح حضرت محمدؐ کے فیضان کا ذکر کرتے ہیں جس کی بدولت انہیں یہ اعلیٰ مقام میسر آ سکا - حضرت بایزید بسطامی کی گفتار ان کے کسی مرید نے مرتب کی اور اس کا آغاز ہوئے :

”میں نے گویا عالم خواب میں دیکھا کہ میں عرش عظیم تک صعود کر آیا اور ذات احمد کے ہان آ پہنچا۔ میں ذات احمد کے ساتھ اتصال کا جویا تھا تاکہ اس کے ساتھ ابد الآباد تک رہ سکوں .... یہ فلک اول تھا۔ بعد میں تسبیح و تحمید کرتے کرتے میں فلک هفتم تک آ گیا مگر مجھے اتصال نہ ملا صرف تنویر کا مشاہدہ کیا .... یہ روح انبیاء کا فیضان تھا بالخصوص روح حضرت محمدؐ کا جس نے مجھے خطہ ارض کے مومنوں کو سلام کرنے کا حکم دیا .....“ (ترجمہ) ۔

حکماء اور فلاسفہ میں شیخ الرئیس ابن سینا (وفات ۴۲۸ھ) کے دو عربی رسالے سیر روح کے بارے میں دست یاب ہیں : رسالت الروح اور رسالت الطیر۔ ان میں روح کے طیران اور اس کے معاد تک پہنچنے کا ذکر ہے۔ یوں روح عالم لاہوت سے دوبارہ جہان ناسوت کی طرف عودت کرتی ہے مگر بالآخر اسے عالم ناسوت کو ہی مرجع و مآب بنانا ہوتا ہے۔ حکیم سنائی غزنوی (۵۲۵ھ) کی فارسی متنوی سیر العباد الی المعاد اپنے نام کے لحاظ سر بالکل صریح ہے مگر شاعر کا بیان خاصاً گنجالگ ہے کیونکہ اس میں حکمت و فلسفہ عرفان پر غالب ہیں اور بقول اقبال :

کار حکمت دیدن و فرسودن است کار عرفان دیدن و افزودن است (۸)

حکیم سنائی ہوا کی توصیف کرتے ہیں جو عناصر اربعہ میں سے ایک ہے۔ پھر وہ حکمت تخلیق سے بحث کرتے ہیں اور ساتھ ساتھ جواہر حیات سے بھی۔ بعد کی بحثوں کا تعلق رذائل و فضائل اخلاق سے ہے اور عقل انسانی کے افلک و کرات سے گذر کر اپنے مبداء و معاد (عقل کل یا حقیقت مطلق) کے ہان رسانی کا بیان۔ امام فخر الدین رازی ہروی (۶۰۶ھ) نے اپنے فارسی رسالہ، در سیر نفس عاقله میں سنائی کے بیانات کی توضیح دی ہے مگر امام موصوف کا بیان حکمت و فلسفہ کے رنگ سے زیادہ ملوٹ ہو گیا ہے۔ البتہ حکیم سنائی کے دیوان اور ان کی دیگر مشتوبیوں جیسے حدیقة الحقيقة میں معراج نبوی کا بڑا ایمان افروز بیان ملتا ہے۔ دراصل ان ایسے شعراء کے زیر اثر خمسہ سراویں نے معراج نبوی کا التزام کیا ہے۔

خمسہ سرا یعنی پانچ مثنویاں لکھنے والے - فارسی میں اس کی  
ریت نظامی گنجوی (وتقریباً ۶۱۰ھ) نے ڈالی اور ان کے مقلدین کی  
فہرست بہت طویل ہے جیسے امیر خسرو (و ۲۵ھ)، جامی  
(و ۸۹۸ھ-۱۰۰۳ھ) وحشی بافقی (و ۹۹۱ھ) اور صرفی کشمیری (و  
آتا ہے کہ حمد، نعت، واقعات معراج اور منقبت کے بعد مددوح کا بیان  
ہے اور پھر مطلوبہ داستان سرانی -

عربی شاعری میں سیر روح کے موضوع پر مرتضی ابن شهر زوری الموصلی (و ۵۱۱ھ) کا ایک عرفانی قصیدہ مشہور ہے۔ اسے ابن خلکان نے وفیات الاعیان میں بڑی توصیف کئے ساتھ نقل کیا ہے۔ ۳۲۳ ایيات کر اس قصیدے کا انگریزی میں بھی ترجمہ ہو چکا ہے۔ اس کا اسلوب واقعات معراج سر اثر پذیر ہے جیسے:

فدنونا من الطلول فحالت ذ فرات من دونها و غليل  
قلت : من بالديار ؟ قالوا : جريح و اسير مكبل و قتيل  
مالذى جئت تبتغى ؟ قلت : ضيف جاء ينبعى العجرى فاين النزول

فasherat dar al-rabib donik fa-aqar ha fima undna la-pisifرحيل  
من اثانا ألقى عصا السير عنه قلت: ومن لى بها وain السبيل؟

(ابيات ۱۰ تا ۱۳)

یعنی ہم (دوران سفر) ثیلوں کے نزدیک ہونے تو آرام طلبی اور محبت کی آتش گرم نر سهارا دیا - میں نر پوچھا کہ محلے میں کون ہے - جواب ملا : عاشق بے قرار ، اسیریا اور مفتون (پوچھا گیا) تم کیا تلاش کر رہے ہو ؟ میں نر کہا: مہمان ہوں - ضیافت کا طالب ہوں - نہ ہرود کہا ؟ اس نر اشارہ کیا کہ وہ مقام فراخ ہے وہیں نہ ہرو - ہمارے پاس مہمان کر لئے کوئی (اور) جگہ نہیں - ہمارے ہاں جو آئے ، سفر کا عصار کہ دیتا ہے - میں نر کہا کہ کیا کروں اور کہاں جاؤں ؟ ..... (۱۲) -

فارسی کے عرفانی شعرا میں شیخ فرید الدین عطا (و ۶۱۸ھ) کا نام بے حد ممتاز ہے - ان کی متنوی منطق الطیر (خصوصاً اس کا حصہ „ھفت وادی“) عرفان آمیز اور واقعات معراج کے صوفیانہ تاثر کی آئینہ دار ہے - „ھفت وادی“ کے صوفیا نے انتخابات (۱۲) بھی کترے اور اس سر کراراً استشهاد بھی کرتے رہے - اس متنوی میں پرندوں کے طیران کا ذکر ہے - وہ ھفت وادی سر گذرتی ہیں تاکہ „سیمرغ“ (سی مرغ ، تیس پرندے) یعنی عقل مطلق تک جا پہنچیں - „ھفت وادی“ کا سفر ، واقعہ معراج کے دوران ھفت گانہ افلک کے سفر کے شبیہ ہے - ڈاکٹر ذبیح اللہ صفا نے اس متنوی کے تعارف میں „کنج سخن“ (جلد دوم) میں لکھا ہے :

منطق ، الطیر ۳۶۰۰ اشعار سن کچھ زیادہ اشعار پر مشتمل رمز آمیز متنوی ہے - اس کا موضوع چند پرندوں کی داستانی پرندے سیمرغ کے بارے میں کفتگو ہے جو دراصل خدا سے وصال کا بیان ہے - جو پرندے کفتگو کے لئے جمع ہونے ہیں ، ان کی رہبری ہد ہد کرتا ہے جو تلمیحاً بیغام حق کے ابلاغ کے لئے مامور ہے - ہد ہد نے حضرت

سلیمان کے قاصد کے فرائض انجام دینے تھے (۱۳) - ہدہ طرح طرح سے پرندوں کا ذوق پرواز بیدار رکھتا ہے تاکہ وہ راستے کی بھول بھلیوں میں پہنس کر پیچھے نہ رہ جائیں - اس طرح وہ انہیں هفت وادی کے مشکل مراحل سلوک طے کروانا ہے جنہیں صوفیاء طلب، عشق، معرفت، استغنا، توحید، حیرت اور فقر کھٹے ہیں ..... لیکن جیسا کہ پہلے ذکر ہوا، هفت وادی، هفت افلک کے بھی مشابہ ہے -

بایزید بسطامی کے بعد ... ابن عربی :

حضرت بایزید بسطامی کے بعد جس صوفی نے واقعات معراج سے گھرا تاثر لیا، اور عالم رویاء میں اپنے سفر عالم بالا کا بالکرات ذکر کیا، وہ شیخ اکبر محی الدین ابن عربی (و ۶۲۸ھ) ہیں - ابن عربی اصل کے اعتبار سے اندلسی تھے - بعد میں وہ حرمین شریفین نیز مصر و شام کے مقیم رہے - وہ نظریہ وحدت الوجود کے زبردست داعی تھے - انہوں نے اپنے کشفی سفر ہائے افلکی کا ذکر اپنی دو کتابوں میں بڑی تفصیل سے کیا ہے : پہلی کتاب „الفتوحات المکیۃ“ (کشف مکی) ہے اور دوسری مختصر تالیف „کتاب الاسراء الى مقام الاسراء“ - وہ اپنے خواب کے بموجب وہ ایک صوفی کی راہنمائی میں صعود کرتے ہیں - وہ مادہ اسپ پر سوار ہیں اور ورانی زمین ایک عالم دین کا رہنما بنتا ہے - بعد کا ان کا بیان واقعات معراج کا سا ہے - اتنا خیمت ہے کہ وہ عالم رویاء پر اصرار کرتے ہیں اور آخر میں اپنے وجود کے وجود لا یزال میں منضم و مدغم ہو جائز کا اعلان بھی - واقعات معراج کو نقل کرنے کے باوجود ابن عربی نے اپنے بیان کو عرفان و تصوف کی رمزیت اور ادبی چاشنی سے مزین کیا ہے، اور اسی لئے الیغیری دانتر (و ۱۳۲۱ء) کا سا ماہر فن ڈرامہ نگار اور شاعر ان کا مقلد بنتا ہے - دانتر کی ڈیوان کمیڈی کے علاوہ ایک زرتشتی عالم کی کتاب "زاد اویراف نامہ" بھی واقعات معراج کی روایات کے زیر اثر لکھی گئی

ہے۔ ان کتابوں کا روایات مراجع سے براہ راست اثر پذیر ہونا ممکن ہے اور یہ بھی ممکن ہے کہ ابو عامر احمد شہید اندلسی (و ۳۲۶ھ)، ابوالعلاء معری شامی (و ۴۳۹ھ) یا ابن عربی وغیرہم کی تصانیف سے ان غیر مسلم مصنفوں نے بالواسطہ طور پر تاثر لیا ہو۔

ابو العلاء معری کا رسالتہ الغفران (کتاب مفترض) معروف ہے۔ وہ اپنے ایک معاصر علی بن قارح حلبی کو خط لکھتا ہے۔ علی حلبی، المعری کے الحاد و بیر دینی پر معرض ہوتا ہے۔ المعری اسے خط میں اپنے ایک رویاء کا ذکر کرتا ہے۔ جس میں اس نے اعراف، بہشت اور دوزخ کا سفر کیا اور گناہ گار ادباء و شعراء پر بخشش و عفو کی بہتان دیکھی جس کے نتیجے میں وہ بہشت میں داخل ہو گئے۔ ابو عامر احمد شہید اندلسی کا رسالتہ التوابع والزواوج بھی ادبی رنگ میں ادباء اور شعراء کے سفر عالم بالا کا تذکرہ ہے۔ تابعہ، مادہ جن ہے اور زادعہ یا زوابعہ، شیطان جسے نابغہ یا عقری بھی کہہ سکتے ہیں۔ ابو عامر نوابع اور عقریوں کی لفظوں کو قابل عفو بتاتا ہے، اور رسالتہ الغفران میں بھی اس مضمون کا کسی قدر تفاوت کے ساتھ اعادہ ہوا ہے۔

اردو اور ایک زرتشتی مذہبی شخص تھا۔ اس نے عالم بالا کی سیر کا اپنا رویاء معتقدوں کو بتایا۔ اس رویاء میں اس کے اعراف، بہشت اور دوزخ کے مشاهدات کا ذکر ہے۔ اس خواب میں وہ گناہگاروں کے عذاب اور نیکو کاروں کی جزا وغیرہ اسی طرح بیان کرتا ہے۔ جس طرح بعض روایات مراجع میں مذکور ہے۔ پروفیسر آسن هسپانوی کو التباس ہوا (۱۵) کہ زرتشتی عالم کا یہ مشاهدات نامہ روایات مراجع پر مقدم ہے (مستشرقین کو ایسی شر انگیزیوں سے یون بھی دلچسپی ہوتی ہے) چند سال قبل اصل پہلوی متن مع فارسی تحری ترجمہ مشہد سر شائع ہو گیا اور اس کے ساتھ اس کا فارسی منظوم ترجمہ بھی۔ معلوم ہوا کہ متن تیسرا صدی ہجری/نوبیں صدی

عیسوی سے مربوط ہے (۱۶) - فارسی منظوم ترجمہ ابراہیم نام کے زرتشتی شاعر نے ساتویں صدی ہجری/تیرہویں صدی عیسوی میں مکمل کیا ہے - پس یہ کتاب بھی روایات اسلامی کی زیر نفوذ لکھی گئی ہے -

**الیغیری دانتے اور اس کی ڈیوانہ کمیڈی :**

دانتے اطالوی کی تالیف کا نام „کمیڈیا“ (طریقہ) تھا جسے معتقدوں نے مدتیں بعد، ڈیوانہ قرار دیا یعنی، «طریقہ الہی» - ۱۹۱۹ء میں میڈریڈ یونیورسٹی (اسپین) کے استاد عربی، آسن نے اس راز سے پرده اٹھایا کہ، «طریقہ الہی». بلاواسطہ یا بالواسطہ طور پر روایات معراج کے تحت تاثیر لکھی گئی ہے - ہسپانوی زبان کی اس تحقیقی کتاب کا ملخص انگریزی ترجمہ ۱۹۲۶ء میں لندن سے شائع ہوا اور کتاب جلد ہی ثقہ اور مصدق قرار دی گئی - ڈیوانہ کمیڈی کی تین جلدیں ہیں : اعراف، بہشت اور دوزخ - دانتے نے بہت مذہبی تعصبات دکھائی، اس کے باوجود یہ کتاب ایک ادبی شاہکار ہے (۱۷) -

دانتے فلارانسوی تھا (۱۲۶۵ء-۱۳۲۱ء) وہ اعلیٰ تعلیم یافتہ مفکر شخص تھا - بیشنس نام کی عورت کا وہ عاشق تھا جس کی شادی ایک دوسرے شخص سے رجالی گئی اور وہ اس واقعے کے ایک سال بعد ۲۵ برس کی عمر میں فوت ہو گئی - (۱۲۹۰ء) - «ڈیوانہ کمیڈی» اس سے وصال کی خاطر تخلیق ہوئی - افلاک اور عوالم بالا کے دوران شاعر کا رہنمایا لاطینی زبان کا معروف شاعر و رجل رہا ہے۔ یہاں کتاب کے مشمولات سے بحث کرنے کی ضرورت نہیں - ہست ہر چہ ہست - یہاں اتنا اصرار پھر کر دیں کہ یہ کتاب روایات معراج کتب ابن عربی اور غالباً رسالت الغفران سے بھی اثر پذیر ہے -

علامہ اقبال کی اثر پذیری :

عصر حاضر میں حکیم الامت علامہ اقبال نے واقعہ معراج سے غیر  
معمولی تاثر لیا اور اس ضمن میں نوبتو نکات پیش کیئے ہیں۔ ان کر  
نzdیک واقعہ معراج اور ختم نبوت کا اعلان حق انسانی شعور کی  
تکمیل کا مظہر ہے (۱۸)۔ اس شعور کی پرواز میں جسد خاکی مانع  
نہیں ہو سکتا (۱۹)۔ اقبال نے اپنی کتابوں بانگ درا، زبور عجم، بال  
جبriel اور ضرب کلیم نیز اپنے انگریزی خطبات میں کتنی مباحث پیش  
کرنے ہیں۔ جیسے یہ اشعار :

ترا گفتم کہ ریط جان و تن چیست؟

سفر در خود کن و بنگر کہ «من» چیست؟

سفر در خویش؟ زادن بی اب و مام

ثريا را گرفتن از لب بام

ابد بردن یک دم اضطرابی

تماشا بی شاع آفتابی

ستردن نقش هر آمید ویسر

زدن چاکرے بدربیا چون کلیمی

شکستن این طلسما بحر و بر را

زانگشتر شگافیدن قمر را

چنان باز آمدن از لامکانش

درون سینه او در کف جهانش (۲۰)

چہ گوییم از «من» و از توش و تابش

کند، «انا عرضنا» بی نقابش

سبق ملا ہے یہ معراج مصطفی سے مجھے

کہ عالم بشریت کی زد میں ہے گردون (۲۱)

دے ولوہ شوق جسے لذت پرواز

کر سکتا ہے وہ ذرہ مہ و مهر کو تاراج

مشکل نہیں یاران چمن معزکه یاز  
پر سوز هو اگر نفس سینہ دراج

ناوک ہے مسلمان هدف اس کا ہے ثریا  
ہے سر سرا پرده جاں ، نکتہ معراج  
تو معنی « والنجم » نہ سمجھا تو عجب کیا

ہے تیرا مدوجزر ابھی چاند کا محتاج (۲۲)

لیکن اس ضمن میں ان کا فارسی شاہکار جاوید نامہ ممتاز ہے۔ اس  
کتاب کا ظاهری اسلوب ڈیوان کمیڈی کا سا ہے۔ شاعر نے اس کتاب  
میں ادبی اور فلسفیانہ انداز میں اپنا افلاکی سفر نامہ لکھا ہے۔ ابتداء  
میں وہ فلسفہ معراج پیش کرتے ہیں مثلاً :

گفت « موجود » آنکہ می خواهد نمود

آشکارائی تقاضائے وجود

گفت اگر « سلطان » ترا آید بدست

می توان افلاک را ازهم شکست

چشم بکشا بر زمان و برمکان

این دو یک حال است از احوال جان

اے کہ گونی محمل جان است نن

سرجان را در نگر بر تن مستن

محملی نی ، حالی از احوال اوست

محملش خواندن فریب گفتگوست

از شعور است این کہ گونی نزد و دور

چیست معراج ؟ انقلاب اندر شعور

انقلاب اندر شعور از جذب و شوق

وارهاند جذب و شوق از تحت و فوق

وہ مولانا رومی کی رہنمائی میں افلاک کی سفر کا ذکر کرتے ہیں

جس کی دوران مختلف تحریکیں اور شخصیتیں زیر بحث آتی ہیں ۔

یوں تو اس کتاب میں بھی اقبال کے پسندیدہ موضوعات بیان ہونے ہیں جیسے خودی، بیخودی، عشق، قوت ایمان، حب رسول، معرفت خدا، حریت، اخوت، مساوات، اتحاد مسلمین اور روحانی علو، مگر یہاں یہ مضامین زیادہ موثر تمثیلی انداز میں پیش کئے گئے ہیں۔ یہ کتاب بار اول ۱۹۳۲ء میں شائع ہوتی۔ مصنف کے معاشر اور دوست چوہدری محمد حسن (و ۱۹۵۰ء) نے، جن کی رہنمائی میں اقبال کی تقریباً سب کتابیں شائع ہوتی رہیں (۲۴)۔ اس زمانے میں جاوید نامہ کے اسلوب اور روایات معراج سے اس کی اثر پذیری کے بارے میں ایک مبسوط مقالہ لکھا تھا جو شائع ہونے سے قبل غالباً علامہ اقبال کی نظر سے بھی گذرا تھا۔ اس میں انہوں نے لکھا تھا کہ (۲۵) :

”جاوید نامہ دراصل معراج نامہ ہے۔ اسرار و حقائق معراج محمدیہ پر کتاب لکھنے کا ایک مدت سے حضرت علامہ کو خیال تھا.... انہیں خیال آیا کہ قید مضامین سے آزاد ہو کر دانتے کی، ”طریقہ خداوندی“ کی طرز پر ایک ادبی معراج نامہ لکھیں۔ یہ اس لئے بھی مناسب نظر آیا کہ پروفیسر آسن کی تحقیقات کی روشنی میں دانتے کی کتاب کے جملہ پلاٹ اسلامی روایات معراج کے زیر اثر تیار کئے گئے ہیں تو خود مسلمان ان روایات کا تاثر کیوں نہ لیں ... دانتے البغیری کو شاید واقعہ معراج کی اہمیت کا علم نہ ہو۔ اس واقعہ کے بارے میں جسمانی اور روحانی معراج کے مباحث نے کئے نزاعات کو جنم دیا۔ کئی مسلمان ممالک میں اس واقعہ کی مناسبت سے رسمی تعطیل ہوتی ہے۔ .... معراج کا ہدف مشاہدہ ذات تھا جو آنحضرت کو نصیب ہوا مگر صوفیا، فلاسفہ اور شعراء و ادباء نے اپنی تاویلات و ترجیحات سے کام لیا اور اب تک نئی توجیہات پیش کی جا رہی تھیں، (ملخصاً)۔ بہرحال علامہ اقبال نے ”محمود“ و ”موجود“ کے (۲۶) حوالے سے سفر عالم بالا کا اپنا وحدت الشہودی یا عبدیتی تصور

بیش کیا ہے۔ جاوید نامہ کے ذیل کر اشعار پر ان کے انگریزی خطبات  
”تشکیل جدید المیات اسلامیہ“ کا اختتام (۲۴) ہو جاتا ہے اور اس  
سے آگرے پرواز کرنے سے فروع تجلی پر تفکر کو جلا کر خاکسر کر دے  
: (۲۸)

زندہ یا مردہ یا جان بلب  
از سه شاهد کن شہادت را طلب  
شاهد اول شعور خویشن  
خویش را دیدن بنور خویشن  
شاهد ثانی شعور دیگری  
خویش را دیدن بنور دیگری  
شاهد ثالث شعور ذات حق  
خویش را دیدن بنور ذات حق  
پیش این سور اربمانی استوار  
حی و قائم چون خدا خود را شمار  
بر مقام خود رسیدن زندگی است  
ذات را بی پرده دیدن زندگی است  
مرد مومن در نسازد با صفات  
مصطفی راضی نشد الا بذات  
چیست مراج ؟ آرزوئی شاهدی  
امتحانی رو بروئی شاهدی  
شاهد عادل کہ بی تصدیق او  
زندگی مارا چو گل را رنگ و بو  
در حضورش کس نماند استوار  
وربماند ہست او کامل عبار  
ذرہ ؟ از کف مده تابی کہ ہست  
پختہ گیر اندر گرہ تابی کہ ہست

تاب خود را بر فزو دن خوشتر است  
پیش خورشید آزمودن خوشتر است

بیکر فرسوده را دیگر تراش  
امتحان خویش کن ، «موجود» باش  
این چنین «موجود» ، «محمود» است و بس  
ورنه نار زندگی دوداست و بس (۲۹)

ترجمہ :

.. تو زندہ ہو یا مردہ ہو یا جان بلب ، تین گواہوں کی گواہی کی طلب کر : پہلا گواہ تیرا اپنا شعور ہے جو اپنے نور سے خود کو دیکھنا ہے - دوسرا گواہ دوسرے کا شعور ہے جو خود کو دوسرے کی روشنی سے دیکھتا ہے - تیسرا گواہ ذات حق کا شعور ہے جو اپنے آپ کو ذات حق کے نور سے دیکھنے سے عبارت ہے - اس نور کے سامنے اگر تو ثابت قدم رہی تو اپنے آپ کو خدا کا سا حی اور قائم گن لر - زندگی اپنے مقام پر پہنچنے اور ذات کو بے پرده دیکھنے کا نام ہے - مومن ، «صفات» پر اکتفا نہیں کرتا - حضرت محمد مصطفیٰ ذات کے (دیکھر) بغیر قانع نہ ہوئی - معراج کیا ہے ؟ تمنائی محبوب ہے (بلکہ) محبوب کے سامنے اپنی آزمائش - یہ وہ عادل محبوب ہے جس کی تصدیق و تائید کر بغیر ہماری زندگی پہول کی رنگ و بو کی مانند ہے - اس کے سامنے کوئی ثابت قدم نہیں رہ سکتا اور اگر رہ سکر تو وہ کسوٹی پر پورا اترنے والا ہے - کیا تو ذرہ ہے ؟ جو تپیش ہے اسے ضائع نہ کر (اور) اسے بحفاظت مضبوطی سے تھامی رہ - اپنی تپیش میں اضافہ کرنا اور اسے سورج کے سامنے آزمانا ہی خوش آئند ہے - اپنے گھسے پر جسم کو پھر مشکل کر - اپنے کو آزما اور ، «موجود» ، کھلا - اس آزمودہ ، «موجود» کو ہی «محمود» کہیں گے ورنہ نا آزمودہ آتش زندگی بعض دھوان کھلانے کی ، دیگر هیچ -

سیرت رسول کی تابناکیوں سے مستثیر «موجود محمود» ہی اقبال

کر نزدیک حقیقی صاحب خودی مرد مومن ہے جس کر کمالات و درجات بی حد و عد ہیں :

خودی ہے زندہ تو ہے موت اک مقام حیات  
کہ عشق موت سے کرتا ہے امتحان ثبات  
خودی ہے زندہ تو دریا ہے بیکرانہ ترا  
ترے فراق میں مضطرب ہے موج نیل و فرات  
خودی ہے مردہ ، تو مانند کاہ پیش نسیم  
خودی ہے زندہ ، تو سلطان جملہ موجودات  
نگاہ ایک تجلی سے ہے اگر محروم  
دو صد هزار تجلی ، تلافی مافات  
مقام بنده مومن کا ہے و رائے سپہر  
زمین سے تابہ شریا تمام لات و منات  
حریم ذات ہے اس کا نشیمن ابدی  
نہ تیرہ خاک لحد ہے نہ جلوہ گاہ صفات  
خود آگھاں کہ ازین خاکدان بروں جستند  
طلسم مہر و سپہر و ستارہ بشکستند (۲۰)

## مراجع اور وضاحتیں

- ۱ مثنوی پس چہ باید کرد ، خطاب بہ عربہا - تیسرا شعر عطار کا ہے ( مثنوی متنطق الطیر کا آغاز) جس میں خدا کے لفظ کو رسول سے بدلا گیا ہے -
- ۲ سلام اس پر کہ جس کی بزم میں قسمت نہیں ہوتی
- ۳ سلام اس پر کہ جس کے ذکر سے سیری نہیں ہوتی ( ماهر القادری )
- ۴ قرآن مجید ۲۱ : ۳۳
- ۵ یعنی آنحضرت کی خدا سے ملاقات کا ذکر ہے یا حضرت جبریل سے باونگ درا از اقبال ، قطعہ „شب مراجع“ .
- ۶ شرح جاوید نامہ از مولانا صبغۃ اللہ الشاعر کردہ اقبال اکادمی لاہور (س ن ) ، مقالہ از جوہدری محمد حسین .
- ۷ مجلہ Islamica جلد ۲، ۱۹۲۶ء ، صفحہ ۳۰۲ تا ۳۱۵

- ۸ - جاودید نامه ، فلک مشتری .
- ۹ - مثنوی سیر العباد الی المعاد مع رساله سیر نفس عاقله مرتبه مائل هروی کابل ۱۹۶۵ء .
- ۱۰ - جامن نز دراصل سات مثنویان لکھنی هین (سبعہ سرا) .
- ۱۱ - از وشن فیلڈ .
- ۱۲ - بعض روایات معراج کی رو سے حضرت جبرئیل اور هر فلک کی دریان فرشتنے کی گفتگو اپسے  
ہی ہوتی رہی ہے -
- ۱۳ - مثلاً میر سید ہمدانی شاه ہمدان (و ۱۸۷۶ھ) کا انتخاب جو ابھی مخطوطوں کی صورت میں ملتا  
ہے -
- ۱۴ - قرآن مجید سورہ نعل ، ۲۷ -
- ۱۵ - اسلام اینڈ ڈیوان کمیٹی ، انگریزی ملخص ترجمہ از ہیرولڈ ایل سندر لینڈ لنڈن ، ۱۹۲۶ء
- ۱۶ - کتاب ۱۹۲۰ء میں لاہور میں بھی ری برنسٹ ہو گئی ہے: قوسین خان ، مول چند اسٹریٹ -  
پہلوی متن مع فارسی ترجمہ مرتبہ ڈاکٹر عبدالرحیم علیفی ، مشہد ، ۱۹۷۰ء نیز دیکھیں تہران  
یونیورسٹی کے مجلہ ادبیات ، ۱۹۴۷ء میں اس پر مقالہ -
- ۱۷ - راقم اس کے انگریزی اور فارسی تراجم سے استفادہ کر رہا ہے -
- ۱۸ - دیکھیں ان کا خطہ پنجم : اسلامی ثقافت کی روح .
- ۱۹ - این بدن با جان ما انباز نیست مشت حاکم مانع پرواں نیست (اقبال، جاودید نامہ)
- ۲۰ - زبور عجم گلشن راز جدید ، جواب سوال نمبر ۵ - اس اقتباس میں کئی قرآنی تلمیحات ہیں :  
ولادت حضرت مسیح، واقعہ معراج ، معجزہ حضرت موسیٰ: عبور از دریا ، معجزہ شق قمر اور  
انسان کا بار امامت ائمہا (سورہ احزاب) -
- ۲۱ - بال جبریل ، حصہ دوم غزل ۳ -
- ۲۲ - ضرب کلیم حصہ اول قطمه ، " معراج " -
- ۲۳ - از " آشکارا می شود روح حضرت رومی و شرح می دهد اسرار معراج را " .
- ۲۴ - بیام مشرق (۱۹۲۳ء) کے بعد کی کتب .
- ۲۵ - شرح جاودید نامہ ، حوالہ ۶ بالا میں مذکور -
- ۲۶ - حوالہ ۲۳ بالا کے تحت .
- ۲۷ - ان اشعار کے انگریزی ترجمے بر -
- ۲۸ - سعدی کا شعر یہ جو اقبال نے ساقی نامہ میں درج کیا :  
اگر یک سر میٹے برتر برم فروغ تجلی بسو زد برم (بیان جبرئیل)
- ۲۹ - حوالہ نمبر ۲۳ بالا کے اشعار میں سے ہیں -
- ۳۰ - ارمغان حجاز ، راس مسعود کا مرثیہ -

